

ہماری مظلومیت: ایک تازہ ثبوت

‘ہماری مظلومیت’ کے تاریخی امتیازی خصوصیت کے حوالہ سے کچھ کچھ شاروں کے صفحات سیاہ کئے گئے۔ ہم سے مظلومیت کا تعلق اتنا پیدائشی، جانی، اور گھر اے کہ جیسے یہ مظلومیت ہماری فطرت میں گھلی ملی ہو۔ مظلومیت سے بحیثیت قوم و ملت ہمارا رشتہ اٹل ہے، اٹوٹ ہے۔ اس کے عملی مظاہرہ سے یہ زمانہ بھی خالی نہیں ہے۔ ابھی کل کی بات ہے، تہذیب کے گھوارہ، ادب اور آداب کے مرکز لکھنؤ میں تہذیب اور امن پر جونگ انسانیت حملہ ہوا، اس نے بھی ہماری تاریخی مظلومیت پر گواہی ثبت کی۔ حملہ کا اندازہ وہ تھا اور جگہ وہ تھی جس کی مثال لکھنؤ کیا ہندوستان کی تاریخ میں نہیں ملتی۔ ایسے پرآشوب ہنگام میں ہماری قوم و ملت نے جوش سے نہیں ہوش سے کام لیا اور مظلومیت سے اپنا رشتہ استوار رکھا۔ قوم و ملت جذبات سے مغلوب نہیں ہوئی، عقل کا دامن تھامے رہی، ایسا کوئی اقدام نہیں کیا جس میں ذرا بھی قانون شکنی، امن و شمنی یا ڈسپلن توڑنے کی بوہوتی۔ (ہمارے فاضل قارئین کو یاد ہوگا، ڈسپلن سے تاریخی وابستگی کا ذکر ان ہی صفحات میں گذر چکا ہے۔) ظاہر ہے، اس حملہ یا حملہ کرنے والے کا تعلق کسی مذہب، کسی فرقہ یا مسلک سے نہیں تھا۔ (ایسے کسی تعلق کو تلاش کرنا عقلیت کے مذہب میں فضول ہے، بلکہ حرام۔) اگر کوئی تعلق دکھائی دے سکتا ہے تو وہ دہشت گردی سے بس۔۔۔۔۔ جس کی پشت پر اگر کچھ ہو سکتا ہے تو وہ انسانیت و شمنی کا ہاتھ۔ دہشت گردی یوں بھی انسانیت و شمنی کا ایک فرقہ ہوتی ہے۔ اگر اسے خود ایک مذہب کہیں تو ہر مذہب انسانیت و شمنی کا ہاتھ۔ کوئی بھی مذہب اسے ‘مذہب’ کا درجہ دینے کا روادار نہ ہوگا۔ انسانیت و شمنی ہی جرم ہے بلکہ ہر جرم انسانیت و شمنی سے نکلتا ہے اور ویں انہا کو پہنچتا ہے۔ جرم کو مذہبی لغت میں ‘گناہ’ کہا جاتا ہے۔ مذہب میں گناہ کی تعریف قانونی یا انسانی جرم کی تعریف سے زیادہ وسیع ہے۔ وہ جرم جس کا دائرہ کار اور ظاہری و باطنی اثراں ذات سے باہر نہیں نکلتے قانون اور سماج بھی انہیں جرم نہیں گردانتا لیکن مذہب کی نظر میں وہ بھی گناہ ہر ہے۔ اسلام تو ہر گناہ جرم کو ظلم سے تعبیر کرتا ہے۔ یہاں چھوٹے بڑے کا سوال ہی نہیں، اسلامی فکر میں گناہ کو چھوٹا یا ہلاک سمجھنا بڑا اور بھاری گناہ ہے۔

(م-ر۔ عابد)